

Patna University In News (20.03.2023)

दैनिक भास्कर

# 5606 छात्र-छात्राओं ने फॉर्म भरा था, आठ परीक्षा केंद्र बनाए गए थे, पहला पेपर ऑब्जेक्टिव व दूसरा सब्जेक्टिव था पीयू में पीएचडी एंट्रेंस टेस्ट : 3845 छात्र-छात्राओं ने दी परीक्षा

एजुकेशन रिपोर्टर | पटना

पटना विश्वविद्यालय में पीएचडी एडमिशन टेस्ट (पैट) रविवार को संपन्न हुई। परीक्षा के लिए विवि में आठ परीक्षा केंद्र विभिन्न कॉलेजों व विभागों में आयोजित किए गए थे। 5606 छात्र-छात्राओं ने फॉर्म भरा था जिसमें से 3845 अभ्यर्थी ही परीक्षा में शामिल हुए। परीक्षा शांतिपूर्ण रहा। दो पेपर की परीक्षा आयोजित की गयी थी। पहला पेपर जीएस से था जो पूरी तरह से ऑब्जेक्टिव था। वहीं दूसरा पेपर संबंधित स्नातकोत्तर विषय से था जिसमें छात्र-छात्राएं पीएचडी करना चाहते हैं। दूसरा पेपर सब्जेक्टिव था और छात्र-छात्राओं ने बताया कि वह थोड़ा लंबी था। कदाचारमुक्त परीक्षा के लिए कड़ी सुरक्षा व्यवस्था की गयी थी। मोबाइल व इलेक्ट्रॉनिक्स सामान ले लाने पर पाबंदी थी। एक बैच पर पर दो छात्र-छात्राओं को बिठाया गया था। परीक्षा हॉल में कलम और एडमिट कार्ड के अलावा और कुछ भी ले जाने की इजाजत नहीं थी।

छात्र-छात्राएं एक घंटे पूर्व ही केंद्र पर पहुंच गये थे, आधा घंटा पहले प्रवेश बंद कर दिया गया



पीयू में पीएचडी की परीक्षा देने के बाद बाहर आते छात्र-छात्राएं

परीक्षा अपने निर्धारित समय से 11 बजे प्रारंभ हो गयी थी। चूंकि अशोक राजपथ पर निर्माण कार्य चल रहा था, इस वजह से वहां काफी जाम था इसलिए कई छात्र-छात्राएं एक घंटे पूर्व ही केंद्र पर पहुंच गये थे। आधा घंटा पहले प्रवेश बंद कर दिया गया था। हालांकि देर से आने पर कुछ छात्रों को रोका नहीं गया। परीक्षा शुरू होने के बाद एंट्री पूरी तरह से बंद कर दी गयी। पहले पेपर की परीक्षा

सुबह 11 से दोपहर 12 बजे के बीच हुई। दूसरे पेपर की परीक्षा दोपहर 12.15 से 2.15 के बीच हुई। पटना कॉलेज, साइंस कॉलेज, वाणिज्य कॉलेज, लॉ कॉलेज, पटना ट्रेनिंग कॉलेज, माध महिला कॉलेज और दरभंगा हाउस में परीक्षा केंद्र बनाए गए थे। स्टूडेंट्स वेलफेयर डीन प्रो अनिल कुमार और परीक्षा नियंत्रक प्रो मनोज कुमार ने सभी परीक्षा केंद्रों का दौरा किया।


## दो सौ अंकों की परीक्षा हुई, उत्तीर्ण के लिए 55 प्रतिशत लाना अनिवार्य

परीक्षा में दोनों पेपर सौ-सौ यानी कुल दो सौ अंकों की परीक्षा हुई। पहले पेपर में 50 ऑब्जेक्टिव दिए गए थे, हर प्रश्न दो अंकों के थे। वहीं दूसरा पेपर भी सौ अंकों का था जिसमें लांग, मीडियम और शॉर्ट आंसर टाइप प्रश्न थे। सब मिलाकर कुल 19 प्रश्न पूछे गये थे। परीक्षा में उत्तीर्ण होने के लिए कम से कम 55 प्रतिशत अंक लाना अनिवार्य है। आरक्षित वर्ग को 5 प्रतिशत की छूट दी जाएगी। परीक्षा में उत्तीर्ण होने के बाद एक बार फिर छात्र-छात्राओं को साक्षात्कार के लिए ऑनलाइन आवेदन करना होगा। साक्षात्कार 20 अंकों का होगा। इसमें नेट-जेआरएफ उत्तीर्ण छात्र-छात्राएं भी आवेदन करेंगे। सीटों की संख्या उसी वक्त जारी की जाएगी। निर्धारित सीटों पर साक्षात्कार और पैट व नेट के अंकों के आधार पर मेरिट लिस्ट जारी की जाएगी। इसके बाद नामांकन लिया जाएगा। नामांकन के बाद छात्र-छात्राओं को छह महीने का कोर्स वर्क करना होगा। कोर्स वर्क पूरा होने के बाद ही छात्र-छात्राओं का रजिस्ट्रेशन कराया जाएगा।



Estd. 1917

# पटना विश्वविद्यालय Patna University



## Patna University In News (20.03.2023)

दैनिक भास्कर

### पटना विश्वविद्यालय: 25 मार्च को नये प्रशासनिक भवन का शिलान्यास तय

पटना | पटना विश्वविद्यालय में 25 मार्च को नये प्रशासनिक भवन व एकेडमिक ब्लॉक का शिलान्यास मुख्यमंत्री नीतीश कुमार करेंगे। मुख्यमंत्री कार्यालय से विवि को कंपर्म कर दिया गया है। स्टूडेंट्स वेलफेयर डीन प्रो अनिल कुमार ने बताया कि 25 मार्च को शिलान्यास की तैयारी की जा रही है। जहां पहले नूतन हॉस्टल था, वहीं पर शिलान्यास का कार्यक्रम होगा। कार्यक्रम में शिक्षा मंत्री प्रो चंद्रशेखर भी मौजूद रहेंगे। 147 करोड़ रुपये की लागत से दोनों भवनों का निर्माण कराया जाना है। उक्त भवनों का मॉडल-नक्शा सब तैयार है।

दैनिक भास्कर

### पीयू : अंबेडकर चेयर के दो सर्टिफिकेट कोर्स के लिए 24 तक कर सकते हैं आवेदन


पटना | पटना विश्वविद्यालय के अंबेडकर चेयर के दो सर्टिफिकेट कोर्स में नामांकन की तिथि बढ़ा दी गयी है। छात्र-छात्राएं अब 24 मार्च तक आवेदन कर सकते हैं। पहले 17 मार्च तक आवेदन की अंतिम तिथि थी। 'थॉट्स एंड फिलासफी ऑफ डॉ आंबेडकर इंकलूडिंग नियो बुद्धिज्म तथा ह्यूमन राइट्स एंड वैल्यू एजुकेशन के सर्टिफिकेट कोर्स में नामांकन के लिए छात्र आवेदन कर सकते हैं। छात्र दोपहर 12 बजे से 3 बजे के आंबेडकर चेयर कार्यालय में संपर्क कर सकते हैं।





Estd. 1917

# पटना विश्वविद्यालय Patna University



## Patna University In News (20.03.2023)

### पैट में शामिल हुए 3,845 परीक्षार्थी

**पटना.** पटना विवि की ओर से रविवार को पीएचडी नामांकन टेस्ट (पैट) में 3,845 परीक्षार्थी शामिल हुए. पैट परीक्षा में शामिल होने के लिए 5,606 विद्यार्थियों को एडमिट कार्ड दिया गया था. परीक्षा आठ केंद्रों पर आयोजित की गयी. इतिहास विषय में सबसे अधिक 515 व सबसे कम आवेदन पश्चिम में 14 और मैथिली में 22 ही मिले थे.

**प्रभात खबर** Mon, 20  
[https://](https://www.praatkhbar.com) 



### पीएचडी प्रवेश परीक्षा में 68.5 प्रतिशत अभ्यर्थी हुए शामिल

जासं, पटना : पटना विश्वविद्यालय में पीएचडी प्रवेश परीक्षा का आयोजन रविवार को किया गया। 28 विषयों के लिए आयोजित परीक्षा में शामिल होने के लिए पांच हजार 606 अभ्यर्थियों ने आवेदन किया था। इसमें तीन हजार 845 परीक्षा में शामिल हुए। डीएसडब्ल्यू प्रो. अनिल ने बताया कि सभी केंद्रों पर परीक्षा का शांतिपूर्ण संचालन हुआ।



### पीयू: पीएचडी एडमिशन टेस्ट संपन्न

पटना। पटना विवि में पीएचडी एडमिशन टेस्ट (पैट) रविवार को संपन्न हो गया। परीक्षा के लिए 5606 छात्र-छात्राओं ने फॉर्म भरा था, जिसमें से 3845 अभ्यर्थी ही शामिल हुए। परीक्षा परिणाम अप्रैल में जारी होगा। पहले पेपर की परीक्षा सुबह 11 से दोपहर 12 बजे के बीच हुई। दूसरे पेपर की परीक्षा दोपहर 12.15 से 2.15 के बीच हुई। टेस्ट परीक्षा में उत्तीर्ण छात्र-छात्राओं को साक्षात्कार के लिए ऑनलाइन आवेदन करना होगा।